



# बिहार गजट

## असाधारण अंक

### बिहार सरकार द्वारा प्रकाशित

1 आषाढ़ 1945 (श0)

(सं0 पटना 491) पटना, बृहस्पतिवार, 22 जून 2023

सं० वन विक्रय (आरामिल/विनियरमिल)-14/12-2083-प0व0ज0प0  
पर्यावरण, वन एवं जलवायु परिवर्तन विभाग

संकल्प

8 जून 2023

पर्यावरण एवं वन विभाग, बिहार सरकार के संकल्प सं०-2675 दिनांक 30.08.2010 द्वारा लिये गए निर्णय को संशोधित करते हुए राज्य स्तर पर आरा मिलों की संख्या-3200 तथा COMPOSITE UNIT (ऐसे ईकाई जिनमें विनियर मिल अकेले हो अथवा विनियर मिल के साथ आरा मिल/प्लाईवुड पेस्टिंग भी स्थापित है) की संख्या 450 निम्न शर्तों पर निर्धारित करने का निर्णय लिया जाता है:-

- आरा मिलों तथा कम्पोजिट ईकाई के संख्या का निर्धारण राज्य स्तर पर किया जाएगा।
- बिहार काष्ठ चिरान (विनियमन) अधिनियम, 1990 तथा बिहार काष्ठ चिरान (विनियमन) नियमावली, 1993 के तहत जारी अनुज्ञप्ति जिनका नवीकरण निर्धारित अवधि में नहीं कराया गया है, उनके अनुज्ञप्ति का नवीकरण करते हुए वरीयता सूची में स्थान दिया जाएगा।
- बिहार काष्ठ चिरान (विनियमन) अधिनियम, 1990 तथा बिहार काष्ठ चिरान (विनियमन) नियमावली, 1993 के तहत अनुज्ञप्ति हेतु दिनांक 29.10.2002 तक प्राप्त आवेदन जिनपर प्रधान मुख्य वन संरक्षक, बिहार के पत्रांक-90 दिनांक 04.01.1997 एवं 1663 दिनांक 11.04.1997 तथा माननीय उच्चतम न्यायालय द्वारा डब्लू0पी0सी0 संख्या-202/95 में दिनांक 29.10.2002 को पारित आदेश के कारण निर्णय नहीं लिया जा सका, उन्हें नये अनुज्ञप्ति जारी करने के संबंध में प्राथमिकता दी जाएगी।

- iv. बिहार सरकार द्वारा जारी संकल्प संख्या-418 दिनांक-08.07.2002 एवं 760 दिनांक 13.11.2003 तथा पत्रांक-343 दिनांक 28.10.2000 एवं प्रधान मुख्य वन संरक्षक, बिहार के पत्रांक-90 दिनांक 04.01.1997 तथा 1663 दिनांक 11.04.1997 के आलोक में जिन अनुज्ञप्तियों को रद्द कर दिया गया था, उन्हें नये अनुज्ञप्ति जारी करने के संबंध में प्राथमिकता दी जाएगी।
2. उक्त के आलोक में आरा मिलों एवं कम्पोजिट ईकाईयों की वरीयता सूची तैयार करने एवं इसके प्रकाशन की प्रक्रिया का निर्धारण विभाग द्वारा किया जायेगा।

बिहार-राज्यपाल के आदेश से,  
पूनम कुमारी,  
सरकार के उप-सचिव।

अधीक्षक, सचिवालय मुद्रणालय,  
बिहार, पटना द्वारा प्रकाशित एवं मुद्रित।  
बिहार गजट (असाधारण) 491-571+100-डी0टी0पी0  
Website: <http://egazette.bih.nic.in>